

### മരങ്ങൾ മുറിക്കാൻ ലഭിച്ച അപേക്ഷകൾ

112 (418) ശ്രീ. റോജി എം. ജോൺ: താഴെക്കാണുന്ന ചോദ്യത്തിന് വനം-വന്യജീവി വകുപ്പുമന്ത്രി സദയം മറുപടി നൽകുമോ:

പാലക്കാട്, വയനാട്, ഇടുക്കി, എറണാകുളം, തൃശ്ശൂർ ജില്ലകളിൽ 24-10-2020-ന് ശേഷം പട്ടയ ഭൂമിയിൽ നിന്നും ഈട്ടി, തേക്ക്, എബണി, ചന്ദനം എന്നീ മരങ്ങൾ മുറിക്കാൻ എത്ര അപേക്ഷകളാണ് ലഭിച്ചിരിക്കുന്നതെന്ന് ജില്ല തിരിച്ച് വിവരം നൽകാമോ; ഇതിൽ ഓരോ ജില്ലയിലും എത്ര അപേക്ഷകൾക്ക് വനം വകുപ്പ് അംഗീകാരം നൽകിയെന്ന് വ്യക്തമാക്കാമോ?

പാലക്കാട്, വയനാട്, ഇടുക്കി, എറണാകുളം, തൃശ്ശൂർ ജില്ലകളിൽ നിന്നും 24-10-2020-ന് ശേഷം പട്ടയഭൂമിയിൽ നിന്നും ഈട്ടി, തേക്ക്, എബണി, ചന്ദനം എന്നീ മരങ്ങൾ മുറിക്കുവാൻ ലഭിച്ച അപേക്ഷകളുടെ വിവരം ചേർക്കുന്നു.

ക്രമ നമ്പർ	ജില്ല	ലഭിച്ച അപേക്ഷകളുടെ എണ്ണം	അംഗീകാരം നൽകിയതിന്റെ എണ്ണം
1	പാലക്കാട്	871	869
2	വയനാട്	15	1
3	ഇടുക്കി	241	199
4	എറണാകുളം	280	280
5	തൃശ്ശൂർ	88	51

### വയനാട്ടിലെ മരം മുറി അന്വേഷണം

113 (419) ശ്രീ. ടി. സിദ്ദിഖ്: താഴെക്കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) റവന്യൂ വകുപ്പിന്റെ ഉത്തരവിന്റെ മറവിൽ വയനാട് മുട്ടിൽനിന്നും മരം മുറിച്ച് കടത്തിയത് സംബന്ധിച്ച അന്വേഷണത്തിന് വനം വകുപ്പിനെ ചുമതലപ്പെടുത്തിയിട്ടുണ്ടോ?

റവന്യൂ വകുപ്പിന്റെ ഉത്തരവിന്റെ മറവിൽ വയനാട് മുട്ടിൽനിന്നും മരം മുറിച്ച് കടത്തിയത് അന്വേഷിച്ച് നിയമ പ്രകാരം നടപടി സ്വീകരിക്കാൻ വനം വകുപ്പിലെ ഉദ്യോഗസ്ഥരെ ചുമതലപ്പെടുത്തിയിട്ടുണ്ട്.

(ബി) എങ്കിൽ പ്രസ്തുത അന്വേഷണത്തിലെ കണ്ടെത്തലുകൾ എന്തെല്ലാമാണെന്ന് വിശദമാക്കാമോ?

2248 തേക്ക് മരങ്ങളിൽ നിന്നും 171 ഈട്ടി മരങ്ങളിൽ നിന്നുമായി 1612.121 ക്യൂബിക് മീറ്റർ തേക്ക് തടികളും 327.584 ക്യൂബിക് മീറ്റർ ഈട്ടിതടികളും നീക്കം ചെയ്തതായും അവയിൽ 1263.622 ക്യൂബിക് മീറ്റർ തേക്ക് തടികളും 47.435 ക്യൂബിക് മീറ്റർ ഈട്ടിതടികളും പിടിച്ചെടുത്തതായും റിപ്പോർട്ടിലുണ്ട്. ആയതിന് സുമാർ 1441.751 ലക്ഷം രൂപ വിലയുള്ള തടികളിൽ 844.889 ലക്ഷം രൂപയുടെ തടികൾ പിടിച്ചെടുത്തിട്ടുണ്ട്.

(സി) ഇതുസംബന്ധിച്ച് റവന്യൂ വകുപ്പിനെ കുറ്റപ്പെടുത്തി വനം വകുപ്പ് റിപ്പോർട്ട് സമർപ്പിച്ചിട്ടുണ്ടോ; വിശദാംശങ്ങൾ ലഭ്യമാക്കാമോ?

ഇല്ല.

(ഡി) മുട്ടിൽ മരം മുറിയുമായി ബന്ധപ്പെട്ട് വനം വകുപ്പിലെ ഏതെങ്കിലും ഉദ്യോഗസ്ഥർക്കെതിരെ വകുപ്പുതല അച്ചടക്ക നടപടികൾ സ്വീകരിച്ചിട്ടുണ്ടോ; വിശദാംശങ്ങൾ നൽകാമോ?

പ്രസ്തുത സംഭവവുമായി ബന്ധപ്പെട്ട് ഔദ്യോഗിക കൃത്യനിർവ്വഹണത്തിൽ വീഴ്ച വരുത്തിയ വനം ചെക്ക് പോസ്റ്റ് ജീവനക്കാരായ ഒരു സെക്ഷൻ ഫോറസ്റ്റ് ഓഫീസറെയും ഒരു ബീറ്റ് ഫോറസ്റ്റ് ഓഫീസറെയും കണ്ണൂർ നോർത്തേൺ സർക്കിൾ ചീഫ് ഫോറസ്റ്റ് കൺസർവേറ്ററുടെ ഇ 1 - 3896/21 തീയതി 28-6-2021 ഉത്തരവ് പ്രകാരം അന്വേഷണ വിധേയമായി സേവനത്തിൽനിന്നും മാറ്റി നിർത്തിയിട്ടുണ്ട്. കൂടുതൽ വനം ജീവനക്കാർക്ക് അനധികൃത മരം മുറിയുമായി ബന്ധപ്പെട്ട് വീഴ്ചയുണ്ടെന്ന് കണ്ടെത്തിയാൽ കർശന ശിക്ഷാനടപടി യഥാവിധി സ്വീകരിക്കുന്നതാണ്.

#### മരം മുറി അന്വേഷണം

114 (420) പ്രൊഫ. ആബിദ് ഹുസൈൻ തങ്ങൾ: താഴെക്കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) റവന്യൂ വകുപ്പിന്റെ ഉത്തരവിന്റെ മറവിൽ റിസർവ് മരങ്ങൾ മുറിച്ച് മാറ്റിയത് സംബന്ധിച്ച് പ്രിൻസിപ്പൽ ചീഫ് ഫോറസ്റ്റ് കൺസർവേറ്റർ (വിജിലൻസ്)-ന്റെ നേതൃത്വത്തിൽ നടത്തിയ അന്വേഷണ റിപ്പോർട്ടിന്റെ പകർപ്പ് ലഭ്യമാക്കുമോ?